

Hava spart 28 størv

síða 7



Poul sigur seg
úr Fóm, heilsölu
og landsbanka

síða 5

Fáa ikki
kannað
havbotnin
fyri mjørka

síða 5

Rationaliseringar og effektiviseringar hava gjørt, at Toll og Skattstovan hevur spart 28 almenn starvsfólk. »Men at hetta hevur havt við sær eitt verri tolleftirlit, er ikki beint« sigur Petur Alberg Lamhauge, stjóri




**MARITA PETERSEN Í UMRØÐU SÍNI
AV ÓLAVSØKURØÐU LØGMANS:**

Mær dámar illa tónan í lög- mansrøðuni

Lesið
á síðu
3

»At virða hvønnannan er fyritleytingin fyri góðum samstarvi – eisini sjálvt um vit eru ósamd í gjørdum gerðum hjá hinum. Men vit fara ikki, nú vit eru í samgongu við Sambandsflokkinum, at kasta teimum fyri teirra passivitet og ráðaloysi, meðan Føroyar komu í svárastu trupulleikar. Hetta gera vit ikki, tí vit eru í samgongu.«



Kanningarnar av føroyska havbotninum, sum World Geoscience skal gera úr luftini við tveimum flogförum, hava verið nógv tarnaðar av mjørka seinastu tveir vikurnar. Flogföruni eru rýmd undan mjørkanum til Skotlands. (Mynd: Jan Müller)

Flogföruni standa í Skotlandi:

Oljukanningar nógv tarnaðar av mjørka

Australska kanningarfelagið, World Geoscience, sum úr luftini skal kanna havbotnin við Føroyar, hevur havt trupla byrjan. Nógv mjørkin seinastu tíðina hevur tarnað arbeiðinum, og bæði flogföruni hjá felagnum standa nú í Wick í Skotlandi og bíða

Tað hevur ikki gingið nakað serligt hjá World Geoscience, australska kanningarfelagnum, sum við tveimum flogförum skal heinta upplýsingar inn um havbotnin við Føroyar, at gera arbeiðið.

Upprunliga var ætlanin, at flogföruni skuldu hava stöð í Vágum, men mjørkin hevur verið so nógvur í seinastuni, at flogföruni nú

standa í Wick í Skotlandi og bíða eftir betri veður- og loftslutum.

World Geoscience skal kanna eitt øki uppá 40.000 kilometrar kring Føroyar, men enn eru bara 3.000 kilometrar fingir inn á teldurnar, sum skulu víðgera tilfarnd, ið flogföruni heinta inn.

Cathy Norman frá World Geoscience í London sigur,

at í løtuni bíða flogföruni eftir betri loftslutum.

Í seks vikur skulu tey flugva kring Føroyar aftrat, og World Geoscience ætlar, at alt økið, sum skal kannaast, skal vera komið inn á teldurnar, áðrenn summarið er av.

Um hetta ikki eydnast, so leggja vit til brots aftur næsta summari, tí um veirun kunnur vit ikki flugva. Tá er veðrið ov ringt, sigur Cathy Norman.

Trupulleikarnir av mjørkanum hava verið, at flogskipararnir hava hørdi ótta fyr, at teir hava ikki kunnað lent aftur í Vágum, tá teir eru farnir upprá, og teir hava heldur ónki sæð fyr tjúkku tokuni, sum hevur ligið kring Føroyar og allan vegin suður til Skotlands og í Norðsjógvin seinastu vikurnar.

Stigja um tað besta

World Geoscience hevur ein mann í Vágum, ið færa kanningarúrslitið inn á teldu, og hann er har framvegis.

Tað, sum World Geoscience ger, eru kanningar við lasari og magnetikki. Kanningarhátturin við lasari kann staðfesta, um olja úr undirgrundini brakar á sjónum.

Erú lummar í føroysku undirgrundini við olju, so er møguligt, at teir leika, so

leiðis at oljan seyrar upp í sjógvin og legst omaná.

Lasariólini eru so smá, at tey kunnur staðfesta, um tann oljan, tey síggja, er úr undirgrundini, ella um hon stavar frá t.d. einum skipi. Aðrastaðni hava teir gjørt laserkanningar við góðum úrsliti.

Hin hátturin, sum verður nýttur í kanningunum, tann magnetiski, skal staðfesta, hvørji grótsløg eru hvar á økinum, sum kanningin umfarar.

Summi steinsløg eru meira megnetisk enn onnur. T.d. basalt hevur stóra atdráttarmegi, og við at viðgera tað, sum tölmi í flogförunum síggja, kann staðfestast, hvar eitt nú nógv basalt er.

Tað er umráðandi at finna fram til, hvar ymsu steinsløgini eru, tí á tann hátt kann staðfestast, hvar olja møguliga er.

Martin Heinesen á Oljufyrirsitingin sigur, at kanningarnar hjá World Geoscience kunnur geva eina grovjarfrøðiliga mynd av havbotninum.

At skipta seismikki er tann nágreiniligari hátturin at kanna, men nú bæði skip og flogförun kanna havbotnin, vænta teir at fá eina greiða mynd av, hvørji øki við Føroyar skulu bjóðast út til oljufeløg at leita á.

Poul sigur privatu størvini frá sær

Nýsettu stjórn á Fiska-søluni, Poul Michelsen, hevur havt fleiri jørn í eldinum seinastu árin. Men tey størvini, hann hevur havt í privatu vinnuni, fer hann at siga frá sær, nú hann er vorðin ovasta leiðsla á Føroya størstu útflutningsfyrirtøku.

Poul Michelsen sigur við Sosialin, at hann hevur avtalað við nevdina í Faroe Seafood Prime, at hann yvir eitt rímiligt tífarskeið skal siga øll síni privatu størv frá sær.

Tað merkir, at hann verður ikki stjórnari meira á ísvirkinum hjá Fóm í Havn, og hann fer eisini frá sum stjórnari á Nilak í Grønlandi, sum Fóm hevur bygt upp í Narsaq og eigur saman við KNI, gamla grønlandska handlinum.

Nevndarformaður í PM heilsøluni hevur Poul Michelsen verið, men tann sessin fer hann at siga frá sær, og sama verður við formanssessinum í innkeypsfelagnum hjá PM heilsøluni í Danmark.

Poul Michelsen er í løtuni nevndarlimur í

Landsbankanum, og teiri nevndini fer hann eisini úr.

Innlit í arbeiðið hjá hvør øðrum

Nevndarsessin í Føroya Fiskavirking sigur hann neyvan frá sær.

– Eg havi havt nógv við Fiskavirking at gera, síðan tað varð stovnað, og tað vildi verið lægt bara at farið læppliga, sigur Poul Michelsen, ið leggur aftrat, at tað er eitt ynski frá nevdini í Faroe Seafood Prime, at hann verður sitandi í nevdini hjá Fiskavirking- ið hvussu er til onnur loysn er funnin.

Poul Michelsen er í løtuni ikki tann einasti, sum bæði er knýttur at Fiskaøluni og Fiskavirking.

Jákup Mørkøre, stjórnari Rækkjuvirkinum á Oyri, situr bæði í nevdini hjá Faroe Seafood Prime og Fiskavirking, og sum tað skilst á monnum, so kemst hesin blandingur av, at Fiskasølan og Fiskavirking vilja hava best møguligt innlit í, hvat hvørt felagið sær ger.

Sýna fram í Bøgøtu um vikuskiftið

Leygardardagin kl. 14.00 letur fram-sýning við vovnum myndum og málningum upp í nýggju hølunum hjá Klaksvikar Húsmøðrafelag í Bøgøtu

Klaksvikar Húsmøðrafelag hevur just keypt hús, og í eini roynd at fá lív í húsið heimanvegin og fá nøkur oyru inn, skipar felagið fyr eina framsýning um vikuskiftið við vovnum myndum og málningum, sum trý listafólk hava evnað til.

Tær tólv vovnu myndurnar hevur Elisabeth Paig gjørt, og teir sjei málningarnir hava Edward Fugle og Poulina Joensen málað.

Framsýningin er alm-

enn, og høvi verður hjá fólkum at keypa kaffi at hava afturvið, meðan verkini verða skoðað.

Hondarberidskúlin fer annars undir sítt virksemi í kjallaranum hjá Klaksvikar Húsmøðrafelag í Bøgøtu nú mána-dagin.

Stoksoyarvegi byrjar Húsarhaldsskúlin eisini mána-dagin, og úr Klaksvík siga tær, at pláss er framvegis fyri nekrum fámum næmingum á báðum skúlunum.

Skrivstovufólk

Søkt verður eftir fólkum hálsa tíð til skrivstovu okkara í Hvalvík.

Arbeiðið umfarar bókhald, fakturering og annað fyrifallandi skrivstovuarbeiði.

Høvir tú kunnleika til Navigator og Word er tað ein fyrimunur. Høvir tú eisini hug at taka eina hond í við øðrum arbeiði, til dømis á goymsluni, er møguleiki fyr meira enn hálvum starvi.

Løn sambært avtalu.

Er hetta nakað fyri teg, send okkum so eina skrivliga umsókn innan 15. august 1995.

Kassamiðstoðin P/F
Postboks 3137,
FR-110 Tórshavn